

# खिलौने बनाने के गुर सिखाएंगे आईआईटी प्राध्यापक

तीन साल बाद स्कूली शिक्षकों के लिए आयोजित की कार्यशाला

अहमदाबाद, भारतीय प्रौद्योगिकी संस्थान (आईआईटी) गांधीनगर के प्राध्यापक अब हर साल स्कूली विद्यार्थियों को खिलौने बनाने के गुर सिखाएंगे। इसके लिए साल में एक नहीं बल्कि आठ से दस कार्यशालाएं आयोजित की जाएंगी।

ये ऐलान संस्थान के प्राध्यापक प्रो. श्रीराम कान्वाह ने संस्थान में स्कूली शिक्षकों के लिए एक बार फिर आयोजित खिलौना बनाने की कार्यशाला के दौरान किया। इसमें नौवीं व दसवीं कक्षा के सौ के करीब शिक्षक शिरकत कर रहे हैं। प्रो.कान्वाह ने कहा कि पांच व छह फरवरी को कक्षा छह व आठ के शिक्षकों के लिए ऐसी ही कार्यशाला आयोजित की थी, जिसमें सौ शिक्षकों

आईआईटी में आयोजित कार्यशाला।



ने शिरकत की। इसकी सफलता को देखते हुए अब हर साल आठ से दस बार ऐसी कार्यशालाएं आयोजित की जाएंगी, ताकि ये शिक्षक वैज्ञानिक पद्धति का उपयोग करते हुए आसानी से मनोरंजक खिलौने बनाना सीख सकें और इनके जरिए स्कूलों में पढ़ने वाले विद्यार्थी विज्ञान की बारीकियां व महत्ता को समझ सकेंगे।

आरएमएसए के गुजरात के

संयुक्त निदेशक अशोक शर्मा ने कहा कि शिक्षकों के लिए इस कार्यशाला को आयोजित कराने का मुख्य उद्देश्य शिक्षकों शिक्षा की बेहतर पद्धतियां सिखाना है। ताकि वो विद्यार्थियों को विज्ञान की महत्ता और उपयोगिता के प्रति आकर्षित कर सकें। कार्यशाला में बेकार वस्तुओं से खिलौने बनाने के गुर सिखाए जा रहे हैं।